

Brussell, 9 ta' Novembru 2016
(OR. en)

14257/16

FISC 190
ECOFIN 1023

EŻITU TAL-PROĊEDIMENTI

minn: Segretarjat Ġenerali tal-Kunsill

fi: 9 ta' Novembru 2016

lil: Delegazzjonijiet

Nru. dok. preċ.: 12674/16 FISC 145 ECOFIN 861

Suġġett: Titjib fir-regoli attwali tal-UE dwar il-VAT għal transazzjonijiet transfruntiera
– Konkluzjonijiet tal-Kunsill (8 ta' Novembru 2016)

Id-delegazzjonijiet isibu fl-anness il-konkluzjonijiet tal-Kunsill dwar it-titjib fir-regoli attwali tal-UE dwar il-VAT għal transazzjonijiet transfruntiera, adottati mill-Kunsill fit-3495 laqgħa tiegħu li saret fit-8 ta' Novembru 2016.

**KONKLUŻJONIJIET TAL-KUNSILL DWAR
TITJIB FIR-REGOLI ATTWALI TAL-UE DWAR IL-VAT GĦAL TRANSAZZJONIJIET
TRANSFRUNTIERA**

Il-Kunsill tal-Unjoni Ewropea (ECOFIN):

1. IFAKKAR fil-konklużjonijiet tal-Kunsill tal-25 ta' Mejju 2016 li ġew adottati bhala twegiba għall-Komunikazzjoni tal-Kummissjoni "Lejn zona unika tal-VAT fl-UE – Iż-żmien biex niddeċiedu" (Pjan ta' Azzjoni dwar il-VAT) u l-konklużjonijiet tal-Kunsill tal-15 ta' Mejju 2012 "Dwar il-futur tal-VAT";
2. JIEHU NOTA tal-aħħar studju li sar dwar id-diskrepanza tal-VAT fl-UE;
3. JIKKONFERMA li hemm hteġa ta' aktar kooperazzjoni fi spirtu ta' komprensioni tajba fost l-amministrazzjonijiet tat-taxxa tal-Istati Membri tal-UE, kif ukoll ta' relazzjonijiet kostruttivi bejn in-negozji u l-amministrazzjonijiet tat-taxxa biex tissaħħah il-konformità fiskali;
4. JIDDIKJARA, filwaqt li għadha għaddejja l-hidma tal-Kummissjoni fl-oqsma msemmijin hawn fuq, li f'qasir żmien jista' jkun possibbli u mehtieg titjib fis-sistema attwali tal-VAT, skont l-objettiv ta' sistema aktar sempliċi tal-VAT, li fl-istess hin tkun aktar effiċjenti, aktar robusta, rezistenti għal frodi u mfassla għas-suq uniku, u JFAKKAR li, fi kwalunkwe azzjoni futura, għandhom jitqiesu l-prinċipji u l-konsiderazzjonijiet legali li ġejjin: il-kost-effiċjenza, il-proporzjonalità, iċ-ċertezza legali, l-unanimità, il-legislazzjoni tal-protezzjoni tad-data, u l-konformità mal-prinċipju ta' sussidjarjetà u mar-regoli dwar il-kompetenzi rispettivi tal-Unjoni u l-Istati Membri;
5. IFAKKAR li tinhtieg aktar armonizzazzjoni fil-qasam tal-VAT b'rabta ma' transazzjonijiet transfruntiera u din għandha tkompli ssir skont l-Artikolu 113 TFUE;
6. JINNOTA li jista' jsir titjib b'mod effiċjenti f'oqsma magħzula fir-regoli attwali tal-UE dwar il-VAT permezz ta' proposti legiſlattivi;

7. JINNOTA li kwalunkwe inizjattiva legiſlattiva f' dawn l-oqsma għandha tiġi indirizzata fil-qafas tal-hidma fuq is-sistema definittiva tal-VAT u, fl-ewwel pass legiſlattiv, tiddaħħal gradwalment kif ikun adatt; u m'għandhiex twaqqaf lill-Kummissjoni milli żżomm mal-iskadenzi previsti għall-hidma f' dan il-qasam;
8. JENFASIZZA li huwa mill-aktar importanti li, minn naħa, it-tfassil ta' kwalunkwe miżura potenzjali ta' simplifikazzjoni għandu jirrifletti l-għanijiet ta' prevenzjoni tal-frodi tat-taxxa u kontroll fiskali effiċjenti, u, min-naħa l-oħra, m'għandux iwassal għal piż amministrattiv sproporzjonat għan-negozji;
9. JADOTTA l-konkluzjonijiet li ġejjin:

I. In-Numru ta' Identifikazzjoni tal-VAT; id-Data tal-VIES

Il-Kunsill:

10. JISTIEDEN lill-Kummissjoni tippreżenta proposta legiſlattiva bl-għan li temenda d-dispożizzjonijiet rilevanti tad-Direttiva 2006/112/KE dwar is-sistema komuni ta' taxxa fuq il-valur miżjud b' mod li n-numru ta' identifikazzjoni validu tal-VAT tal-persuna taxxabli jew tal-persuna ġuridika mhux taxxabli li takkwista l-merkanzija, allokat minn Stat Membru ieħor minbarra dak li minnu ntbagħtet jew bdiet tiġi ttrasportata l-merkanzija, jikkostitwixxi kondizzjoni sostantiva addizzjonali għall-applikazzjoni ta' eżenzjoni fir-rigward ta' provvista ta' merkanzija fi hdan l-UE.
11. JINNOTA li rekwiżit bħal dan għal numru ta' identifikazzjoni tal-VAT validu għandu wkoll ikompli jikkontribwixxi għal żieda fil-kwalità u l-affidabbiltà tad-data fis-Sistema ta' Skambju ta' Informazzjoni dwar il-VAT (VIES), li hija ta' importanza kruċjali għall-Istati Membri fil-ġlieda kontra l-frodi tal-VAT.
12. JAPPELLA, f'dan il-kuntest, lill-Istati Membri biex ikomplu bl-isforzi tagħhom kemm biex itejbu l-kwalità tad-data użata għall-identifikazzjoni tal-persuni taxxabli għal finijiet ta' VAT kif ukoll biex iżommu dik id-data preċiża u aġġornata, u JISTIEDEN lill-Istati Membri biex jiskambjaw l-aħjar prattiki fir-rigward tal-proċess ta' registrazzjoni u deregistrazzjoni tal-VAT.

II. Transazzjonijiet Katina

Il-Kunsill:

13. JIEHU NOTA tal-problemi prattiċi li l-awtoritajiet tat-taxxa tal-Istati Membri u n-negozji jiltaqgħu magħhom meta japplikaw ir-regoli tal-VAT marbuta ma' transazzjonijiet katina inkluż transazzjonijiet trijangulari, minħabba nuqqas ta' armonizzazzjoni u divergenzi nazzjonali bejn l-Istati Membri fl-interpretazzjoni tal-kliem "mibgħuta jew ittrasportata minn jew għan-nom ta'".
14. JISTIEDEN lill-Kummissjoni tanalizza u tipproponi kriterji uniformi u titjib legiſlattiv xieraq li jwassal għal aktar ċertezza legali u applikazzjoni armonizzata tar-regoli tal-VAT meta jiġi determinat it-ttrattament tal-VAT għall-katina ta' transazzjonijiet inkluż transazzjonijiet trijangulari.
15. JINNOTA li kwalunkwe kriterju uniformi għandu jkun ibbażat fuq il-prattiki nazzjonali li l-aktar ikunu adatti biex jintlaħaq l-għan mixtieq.

III. Call-off stock

Il-Kunsill:

16. JOSSERVA li jeżistu differenzi fir-regoli nazzjonali tal-VAT, meta n-negozji joperaw "call-off stock" f'negozju transfruntier, jiġifieri meta bejjiegħ jittrasferixxi l-istokk f' maħzen għad-dispożizzjoni ta' xerrej magħruf fi Stat Membru ieħor, fejn dak ix-xerrej isir is-sid tal-merkanzija malli johroghom mill-maħzen.
17. JINNOTA li fin-nuqqas ta' regoli armonizzati tal-VAT għal call-off stock fil-livell tal-UE, divergenzi fir-regoli nazzjonali li jippermettu simplifikazzjoni tar-registrazzjoni, it-ttrattament u r-rappurtar tal-VAT b'rabta ma' tali arrangamenti jistgħu jwasslu għal spejjeż ta' konformità u amministrattivi akbar għan-negozji u jfixxlu l-kontrolli fiskali adatti mill-awtoritajiet tal-Istati Membri.
18. JISTIEDEN lill-Kummissjoni tanalizza u tipproponi kif jistgħu jinbidlu r-regoli attwali tal-VAT sabiex jippermettu li s-simplifikazzjoni għal call-off stock tiġi applikata b' mod aktar uniformi fl-UE.

19. JINNOTA li l-Kummissjoni digà wettqet eżami fil-fond tal-kwistjoni tal-call-off stock, li r-riżultati tiegħu jistgħu jirrapreżentaw bazi soda għal aktar ħidma.

IV. Prova ta' Provvista fi hdan l-UE

Il-Kunsill:

20. JIEHU NOTA tax-xogħol li sar s'issa mill-Kummissjoni b'rabta mal-prova li l-merkanzija tkun intbagħtet jew ġiet trasportata lejn Stat Membru ieħor tal-UE li tkun meħtieġa biex jiġu eżentati mill-VAT provvisti fi hdan l-UE.
21. HUWA TAL-FEHMA li zieda fil-livell ta' ċertezza legali għan-negozji li jikkonformaw mat-taxxa tiffaċilita l-operazzjonijiet tagħhom, u li aktar ħidma fuq ir-regoli dwar l-eżenzjoni għal provvisti fi hdan l-UE tkun partikolarment utli.
22. JISTIEDEN lill-Kummissjoni tkompli tesplora l-possibiltajiet għal qafas komuni ta' kriterji rakkomandati għad-dokumenti ta' prova meħtieġa biex tintalab eżenzjoni għal provvisti fi hdan l-UE.
-